



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

TUESDAY, APRIL 8, 2025 / CHAITRA 18, 1947

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૨મી માર્ચ, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના પંચાયત, ગ્રામ ગૃહનિર્માણ અને ગ્રામ વિકાસ વિભાગના તારીખ: ૨૭મી જૂન, ૨૦૨૪. ના સરકારી જાહેરનામા ક્રમાંક. કેપી/૧૬/૨૦૨૪/પીઆરએચઆરડીડી/ડબલ્યુએપી/ઈ-ફાઈલ/૧૬/૨૦૨૪/૨૨૦૪/ખ૨ - નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

ડી. એમ. ભાભોર,
સરકારના સંયુક્ત સચિવ.

NOTIFICATION

Under

The Aadhaar (Targeted Delivery of Financial and Other Subsidies, Benefits and Services) Act, 2016**આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ હેઠળ****જાહેરનામું****પંચાયત, ગ્રામ ગૃહનિર્માણ અને ગ્રામ વિકાસ વિભાગ**

સચિવાલય, ગાંધીનગર, ૨૭મી જૂન, ૨૦૨૪

આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬.

ક્રમાંક: કેપી/૧૬/૨૦૨૪/પીઆરએચઆરડીડી/ડબલ્યુએપી/ઈ-ફાઈલ/૧૬/૨૦૨૪/૨૦૪/ખર:- સેવાઓ અથવા લાભો અથવા સહાયકી (સબસિડી)-ના વિતરણ માટેના ઓળખ દસ્તાવેજ તરીકે આધારનો ઉપયોગ, સરકારી વિતરણ પ્રક્રિયાઓને સરળ બનાવે છે, તેમાં પારદર્શકતા અને કાર્યક્ષમતા લાવે છે અને લાભાર્થીઓને, તેમની હકદારીઓ અનુકૂળ અને ખામીરહિત રીતે સીધેસીધી મેળવવા માટે સક્ષમ બનાવે છે અને આધાર, કોઈ વ્યક્તિની ઓળખ સાબિત કરવા માટે બહુવિધ દસ્તાવેજો રજૂ કરવાની જરૂરિયાત દૂર કરે છે;

અને ગુજરાત સરકારનો પંચાયત, ગ્રામ ગૃહનિર્માણ અને ગ્રામ વિકાસ વિભાગ, ગુજરાત સરકાર (જેનો આમાં હવે પછી, “વિભાગ” તરીકે ઉલ્લેખ કર્યો છે તેના) દ્વારા, રાજ્ય કક્ષાએ ગુજરાત રાજ્ય વોટરશેડ વ્યવસ્થાપન એજન્સી, ગાંધીનગર (જેનો આમાં હવે પછી, “અમલીકરણ એજન્સી” તરીકે ઉલ્લેખ કર્યો છે તેના) મારફત જેનો અમલ કરવાનો હોય તેવી, સંકલિત વોટરશેડ વ્યવસ્થાપન દ્વારા વરસાદ આધારિત/ નિમ્ન ગુણવત્તાવાળી જમીનની ઉત્પાદક ક્ષમતામાં સુધારો કરવા; ટકાઉ આજીવિકાની તકોને પ્રોત્સાહન આપવા માટે સમુદાય આધારિત સ્થાનિક સંસ્થાઓને સક્ષમ કરવા, પ્રધાનમંત્રી કૃષિ સિંચાઈ યોજનાના વોટરશેડ વિકાસ ઘટક (ડબલ્યુડીસી- પીએમકેએસવાય) (જેનો આમાં હવે પછી “સદરહુ યોજના” તરીકે ઉલ્લેખ કર્યો છે તે)ની વ્યવસ્થા કરે છે;

અને યોજના હેઠળ, નેચરલ રિસોર્સ મેનેજમેન્ટ ઈન્ફ્રાસ્ટ્રક્ચર (પ્રાકૃતિક સંસાધન વ્યવસ્થાપન આંતરમાળખા) , ટકાઉ આજીવિકાને ટેકો આપવા માટેની પ્રવૃત્તિઓ, કૃષિ ઉત્પાદન વધારવા માટે ઈનપુટ સપોર્ટ (જેનો આમાં હવે પછી, “લાભ” તરીકે ઉલ્લેખ કર્યો છે તે), વોટરશેડ કાર્યક્રમ ગામોના ઓળખ કરાયેલા વ્યક્તિગત લાભાર્થીઓ (જેમનો આમાં હવે પછી, “લાભાર્થીઓ” તરીકે ઉલ્લેખ કર્યો છે તે)ને, વિદ્યમાન યોજનાની માર્ગદર્શિકા અનુસાર અમલીકરણ એજન્સી દ્વારા આપવામાં આવે છે;

અને ઉપર્યુક્ત યોજનામાં, ગુજરાત રાજ્યના એકત્રિત કંડમાંથી કરવામાં આવેલા આવર્તક ખર્ચનો સમાવેશ થાય છે;

તેથી, હવે, આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ (સન ૨૦૧૬ના ૧૮મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૭ અનુસાર, ગુજરાત સરકાર, આથી, નીચેની બાબતો જાહેર કરે છે:-

૧. (૧) યોજના હેઠળના લાભો મેળવવાપાત્ર વ્યક્તિને, આથી, આધાર નંબર ધરાવતા હોવાનો પુરાવો રજૂ કરવા અથવા આધાર પ્રમાણીકરણ પ્રક્રિયામાંથી પસાર થવા ફરમાવવું જોઈશે.
- (૨) આધાર નંબર ધરાવતો ન હોય અથવા હજી સુધી આધાર માટે નામ-નોંધણી કરાવી ન હોય તેવી, યોજના હેઠળના લાભો મેળવવા ઈચ્છતી કોઈ વ્યક્તિએ, તે, સદરહુ અધિનિયમની કલમ ૩ મુજબ આધાર (નંબર) મેળવવાને હકદાર છે તે શરતે, યોજના માટે નોંધણી કરાવતા પહેલાં આધાર નામનોંધણી (એનરોલમેન્ટ) માટે અરજી કરવાની રહેશે અને આવી વ્યક્તિઓએ, આધારની નામનોંધણી (એનરોલમેન્ટ) કરાવવા માટે યુનિક આઈડેન્ટીફિકેશન ઓફ ઈન્ડિયાના (UIDAI)ની વેબસાઈટ www.uidai.gov.in પર ઉપલબ્ધ યાદીમાંના) કોઈ આધાર નામનોંધણી કેન્દ્રની મુલાકાત લેવી જોઈશે.
- (૩) આધાર (નામનોંધણી અને સુધારા) વિનિયમો, ૨૦૧૬ના વિનિયમ ૧૨ અનુસાર, વિભાગે, તેની અમલીકરણ એજન્સી મારફત, જેમણે હજી સુધી આધાર માટે નામનોંધણી કરાવી ન હોય તેવા લાભાર્થીઓ માટે, આધાર નામનોંધણી સુવિધાઓ

આપવી જરૂરી છે અને સંબંધિત બ્લોક અથવા તાલુકા અથવા તહસીલ-માં કોઈપણ આધાર નામનોંધણી કેન્દ્ર આવેલું ન હોય તેવા કિસ્સામાં, વિભાગે, તેની અમલીકરણ એજન્સી મારફત, યુઆઈડીએઆઈ (UIDAI)ના વિદ્યમાન રજિસ્ટ્રારો સાથે સંકલન કરીને અથવા પોતે યુઆઈડીએઆઈ (UIDAI) રજિસ્ટ્રાર બનીને, અનુકૂળ જગ્યાઓએ આધાર નામનોંધણી સુવિધાઓ પૂરી પાડવાની રહેશે:

પરંતુ વ્યક્તિને આધાર (નંબર) આપવામાં આવે ત્યાં સુધી, આવી વ્યક્તિને, નીચેના દસ્તાવેજો રજૂ કરવાની શરતને અધીન રહીને, સદરહુ યોજના હેઠળના લાભો આપવા જોઈશે:-

- (ક) તેણે નામનોંધણી (એનરોલમેન્ટ) કરાવી હોય, તો તેની આધાર નામનોંધણી ઓળખ (ID)ની પહોંચ; અને
- (ખ) નીચેના દસ્તાવેજોમાંથી કોઈ એક દસ્તાવેજ:-
 - (૧) ફોટો સાથેની બેંક અથવા પોસ્ટ ઓફિસની પાસબુક; અથવા
 - (૨) રેશન કાર્ડ; અથવા
 - (૩) મતદાર ઓળખ પત્ર (કાર્ડ); અથવા
 - (૪) મનરેગા પત્ર (કાર્ડ); અથવા
 - (૫) કિસાન ફોટો પાસબુક; અથવા
 - (૬) મોટર વાહન અધિનિયમ, ૧૯૮૮ (સન ૧૯૮૮ના ૫૮મા) હેઠળ લાઈસન્સ કાઢી આપનાર સત્તાધિકારીએ કાઢી આપેલું ડ્રાઈવિંગ લાઈસન્સ; અથવા
 - (૭) સત્તાવાર લેટર હેડ પર રાજપત્રિત અધિકારી અથવા તહેસિલદાર દ્વારા કાઢી આપેલ આવા વ્યક્તિનું ફોટાવાળું ઓળખનું પ્રમાણપત્ર; અથવા
 - (૮) વિભાગ દ્વારા નિર્દિષ્ટ કરેલા અન્ય કોઈ દસ્તાવેજ:-

વધુમાં, તે હેતુ માટે વિભાગે ખાસ કરીને મુકરર કરેલા અધિકારીએ, ઉપરના દસ્તાવેજોની ખરાઈ કરવી જોઈશે.

૨. સદરહુ યોજના હેઠળ લાભાર્થીઓને અનુકૂળ રીતે લાભો પૂરા પાડવાના હેતુથી, વિભાગે, તેની અમલીકરણ એજન્સી મારફત, લાભાર્થીઓને સદરહુ જરૂરિયાતથી માહિતગાર કરાવવા માટે, પ્રસારણ માધ્યમથી બહોળો પ્રચાર કરવામાં આવે તે સુનિશ્ચિત કરવા માટે, જરૂરી તમામ વ્યવસ્થાઓ કરવી જોઈશે.

૩. લાભાર્થીઓના અસ્પષ્ટ (નબળા) બાયોમેટ્રિક્સ (શારીરિક ચિહ્નો દ્વારા વ્યક્તિની ઓળખ)ને કારણે અથવા બીજા કોઈ કારણસર આધારનું પ્રમાણીકરણ કરવામાં ચૂક થાય તેવા તમામ કિસ્સામાં, નીચેની ઉપચારાત્મક પ્રક્રિયાઓ (રિમેડિયલ મિકેનિઝમ) અપનાવવી જોઈશે:-

- (ક) આંગળાની છાપની અસ્પષ્ટ (નબળી) ગુણવત્તાના કિસ્સામાં, આઈરિશ સ્કેન (આંખની કીકીનું પરીક્ષણ) અથવા ચહેરાના પ્રમાણીકરણની સુવિધા, પ્રમાણીકરણ માટે અપનાવવી જોઈશે, તેથી, વિભાગે, તેની અમલીકરણ એજન્સી મારફત, ખામીરહિત રીતે લાભોની વહેંચણી માટે આંગળાની છાપના પ્રમાણીકરણ સાથે આઈરિશ સ્કેનર્સ (આંખની કીકીના પરીક્ષણ યંત્રો) અથવા ચહેરાના પ્રમાણીકરણ માટેની જોગવાઈઓ કરવી જોઈશે;
- (ખ) આંગળાની છાપ અથવા આઈરિશ સ્કેન (આંખની કીકીના પરીક્ષણ) અથવા ચહેરાના પ્રમાણીકરણ દ્વારા બાયોમેટ્રિક્સ (શારીરિક ચિહ્નો)નું પ્રમાણીકરણ સફળતાપૂર્વક ન થાય તેવા કિસ્સામાં, શક્ય અને સ્વીકાર્ય હોય, તો આધાર વન ટાઈમ પાસવર્ડ અથવા યથાપ્રસંગ, સમય આધારિત (ટાઈમ બેઝડ) વન ટાઈમ પાસવર્ડ દ્વારા પ્રમાણીકરણ કરવાનો પ્રયત્ન કરવો જોઈશે;
- (ગ) બાયોમેટ્રિક્સ (શારીરિક ચિહ્નો)નું અથવા આધાર વન ટાઈમ પાસવર્ડ અથવા સમય આધારિત (ટાઈમ બેઝડ) વન ટાઈમ પાસવર્ડ પ્રમાણીકરણ શક્ય ન હોય તેવા બીજા તમામ કિસ્સામાં, યોજના હેઠળના લાભો, વાસ્તવિક આધાર પત્રના આધારે આપી શકાશે, જેના પ્રમાણીકરણની ખરાઈ, આધાર પત્ર ઉપર મુદ્રિત કરેલા કિવક રિસ્પોન્સ (QR) કોડ મારફતે કરી શકાશે અને વિભાગે, તેની અમલીકરણ એજન્સી મારફત, અનુકૂળ સ્થળોએ કિવક રિસ્પોન્સ (QR) કોડ રીડરની જરૂરી વ્યવસ્થા પૂરી પાડવી જોઈશે.

૪. ઉપર્યુક્ત બાબતો ઉપરાંત, સદરહુ યોજનાના હેઠળ કોઈપણ ખરા લાભાર્થી તેના મળવાપાત્ર લાભોથી વંચિત રાખવામાં ન આવે તેવું સુનિશ્ચિત કરવાના હેતુથી, વિભાગે, તેની અમલીકરણ એજન્સી મારફત, ભારત સરકારના મંત્રીમંડળ સચિવાલયની તારીખ: ૧૯મી ડિસેમ્બર, ૨૦૧૭ના ડીબીટી (DBT) મિશનના કચેરી યાદી-પત્રમાં દર્શાવ્યા પ્રમાણેની અપવાદરૂપ વ્યવસ્થા પ્રક્રિયા (ઇકસેપ્શનલ હેન્ડલિંગ મિકેનિઝમ) અનુસરવી જોઈશે.
૫. આ જાહેરનામું, રાજપત્રમાં તેની પ્રસિદ્ધિની તારીખથી અમલમાં આવશે.

ગુજરાતના રાજ્યપાલશ્રીના હુકમથી અને તેમના નામે,
આર. એ. વાઘેલા,
સરકારના નાયબ સચિવ.

